



रेडक्रॉस सोसायटी के सहयोग से 3 रक्तदान शिविरों का आयोजन

बीएसईएस कर्मचारियों ने 125 यूनिट रक्तदान किया

- श्री धीरूभाई एच अंबानी की पुण्यतिथि के अवसर पर रक्तदान शिविर आयोजित

नई दिल्ली: 6 जुलाई, 2010। बीआरपीएल और बीवाईपीएल ने आज श्री धीरूभाई एच अंबानी की पुण्यतिथि के अवसर पर तीन स्थानों पर रक्तदान शिविरों का आयोजन किया। इंडियन रेडक्रॉस सोसायटी के सहयोग से बीएसईएस के नेहरू प्लेस, जनकपुरी और कड़कड़दूमा ऑफिसों में रक्तदान शिविरों का आयोजन किया गया। इन शिविरों में 125 यूनिट रक्त जमा हुआ। रक्तदान शिविरों में काम आने वाले तमाम जरूरी उपकरण व चीजें रेड क्रॉस द्वारा मुहैया कराई गईं। पूरी तरह से प्रशिक्षित डॉक्टर भी रेड क्रॉस के ही थे।

ताकि कर्मचारियों में रक्तदान के प्रति जागरूकता आए, बीएसईएस ने अपने ऑफिसों में पोस्टर व पर्चे चिपकाए थे, जिनमें एक बच्ची का फोटो छपा था और कैप्शन था— मैं आपको नहीं जानती, लेकिन जीवनदान देने के लिए आपका धन्यवाद! इन पोस्टरों को देखकर, बड़ी संख्या में कर्मचारी रक्तदान के लिए आगे आए।

बीएसईएस प्रवक्ता के मुताबिक — हम अपने सीएसआर (कॉरपोरेट सोशल रेस्पॉसिबिलिटी) पहल के तहत स्वैच्छिक रक्तदान को और बढ़ावा देंगे। बीएसईएस अपने उपभोक्ताओं से भी अपील करती है कि वे आगे आएँ और रक्तदान करें। उल्लेखनीय है कि बीएसईएस हर साल अपने ऑफिसों में रक्तदान शिविरों का आयोजन करती है, जिसमें कर्मचारी बढ़-चढ़ कर हिस्सा लेते हैं।

दिल्ली की प्रमुख बिजली वितरण कंपनियां बीआपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध हैं।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस— 39999870 / 9312007822

चंद्र पी कामत
कॉरपोरेट कम्युनिकेशंस— 39999415 / 9350130304